


ताँजाकोट गाउँपालिका हुम्लाको आर्थिक वर्ष २०८३।०८४ को वार्षिक बजेट वक्तव्य

ताँजाकोट गाउँपालिकाको १९ औँ गाउँसभामा गाउँपालिकाका उपाध्यक्ष श्री सुरेन्द्र बहादुर थापाज्यूद्वारा प्रस्तुत आर्थिक वर्ष २०८३।०८४ को बजेट वक्तव्य




ताँजाकोट गाउँपालिका

चाखुरे, हुम्ला

मिति २०८३ साल अषाढ १० गते बुधवार





आदरणीय गाउँसभाका सभाध्यक्षज्यू,  
गाउँ सभाका सदस्यज्यूहरू,  
राष्ट्रसेवक कर्मचारी, पत्रकार मित्र तथा यहाँ उपस्थित सम्पूर्ण महानुभावहरू,

संघीय लोकतान्त्रिक गणतन्त्र स्थापना पश्चात दोस्रो कार्यकालका लागि निर्वाचित ताँजाकोट गाउँपालिकाको स्थानीय सरकारको उपाध्यक्षको हैसियतले यस गरिमामय गाउँसभामा पाचौँ पटक आ.व.२०८३।०८४ को वजेट प्रस्तुत गर्न पाउँदा हर्षित र गौरवान्वित महशुस गरेको छु । यस अवसरमा म नेपालमा लोकतन्त्र, नागरिक सर्वोच्चता र सुशासन कायम गर्ने इतिहासका विभिन्न कालखण्डमा भएका राजनीतिक क्रान्ति, न्यायपूर्ण आन्दोलन, सशस्त्र संघर्ष र युगान्तकारी जनयुद्धको गौरवपूर्ण इतिहासलाई सम्मान गर्दै नेपालको सार्वभौमिकता, भौगोलिक अखण्डता, राष्ट्रिय एकता, स्वाधिनता, राष्ट्रिय हित र लोकतन्त्रका लागि आफ्नो अमूल्य जीवन उत्सर्ग गर्ने महान शहिदहरूप्रति उच्च सम्मान सहित भावपूर्ण श्रदान्जली अर्पण गर्दछु । साथै शहिद, घाईते अपाङ्ग तथा बेपत्ता योद्धाहरूको त्याग, तपस्या, बलिदानी र योगदानको उच्च सम्मान प्रकट गर्दछु । इतिहास निर्माता आदारणीय जनसमुदाय, समाजका अग्रज, राजनैतिक नेतृत्व र नागरिकहरूको योगदानको पनि उच्च सम्मान प्रकट गर्दछु । यो वजेट तयार गर्न सहयोग गर्नुहुने गाउँपालिकाका अध्यक्ष लालकेश जैसीज्यू, गाउँसभाका सदस्यज्यूहरू, पूर्वजनप्रतिनिधिहरू, गाउँपालिकामा प्रतिनिधित्व रहेका गाउँपालिकामा सक्रिय राजनितिक दलहरूका प्रतिनिधिहरू, शिक्षक, बुद्धिजीवी, समाजसेवी, संघ संस्थाका कर्मचारी, तथा राष्ट्रसेवक कर्मचारीहरूबाट प्राप्त सकारात्मक सल्लाह सूझावका लागि सम्बन्धित सबैमा धन्यवाद तथा आभार प्रकट गर्दछु ।

गाउँपालिकाको समग्र आर्थिक, सामाजिक, पूर्वाधार, वातावरणीय, विपद जोखिम न्यूनिकरण, वातावरण संरक्षण र समग्र संस्थागत विकासका लागि आवश्यक नीतिगत तथा संस्थागत पूर्वाधार तयार गरी सन्तुलित विकासलाई जोड दिइएको छु । सुन्दर, समुन्नत, र समृद्ध गाउँपालिका निर्माण गर्ने हाम्रो संकल्प, समस्त गाउँपालिका वासीको समृद्धिको चाहाना र हामीले निर्वाचनका क्रममा हाम्रा मतदाताहरू प्रति अभिव्यक्त गरेका प्रतिज्ञाहरू पुरा गर्ने गरि आ. व. २०८३।०८४ को वजेटलाई अभिमुख गरेको छु । यसका लागि दीगो विकासको राष्ट्रिय लक्ष्यहरूको स्थानीयकरण गर्दै गुणस्तरीय पूर्वाधार निर्माण सहित स्थानीय स्रोतको पहिचान र परिचालन गरी समावेशी रूपले, दीगो स्थानीय आर्थिक विकास

  
उपाध्यक्ष

मार्फत समृद्ध गाउँपालिका र सुखी ताँजाकोट वासीको लक्ष्य हासील गर्न सार्वजनिक, निजीक्षेत्र र समुदायको साझेदारी विकासका लागि जोड दिएको छु।

विकासका लागि नागरिक भन्ने नाराका साथ विकासका गतिविधिहरुमा समन्यायिक वितरण र सबै नागरिकको सहभागितालाई केन्द्रविन्दु बनाइएको छु। प्रतिव्यक्ति आयमा वृद्धि, शैक्षिक गुणस्तर र गुणस्तरीय स्वास्थ्य सेवाको पहुँच वृद्धि गर्दै समग्र मानव विकासका पक्षलाई जोड दिइएको छु।

नागरिकको नजिकको सरकारको रूपमा स्थापित यस गाउँपालिका अन्तर्गत रहेका ५ वटा वडा कार्यालय, विषयगत शाखा, इकाई तथा कार्यालयबाट प्रशासनिक सेवा छिटो, छरितो र प्रभावकारी ढङ्गले सेवा प्रवाह हुने व्यवस्था मिलाईएको छु। नियमित कार्यसम्पादन तथा सेवा प्रवाहका लागि दरवन्दि बमोजिम पदपूर्ति गरी उपलब्ध जनशक्तिलाई दक्ष, सीपयुक्त र कार्य जिम्मेवारी प्रति समर्पित बनाउन मौज्जात रहेका जनशक्तिको क्षमता विकासमा जोड दिईएको छु।

गाउँपालिकालाई उत्कृष्ट बनाउन, दलित गरिव र पिछडिएका मानिसहरुको उचित व्यवस्थापन गर्न, स्वच्छ, सफा र सुन्दर गाउँपालिकाको पहिचान कायम राख्न र योजनावद्ध गाउँपालिकाको विकास गर्न यस वजेटमा प्रमुख प्राथमिकताहरुको रूपमा राखी वजेट विनियोजन गरेको छु।

यस ताँजाकोट गाउँपालिकाका लागि आर्थिक वर्ष २०८३।०८४ का लागि संघिय सरकार र प्रदेश सरकारबाट गाउँपालिकाको समग्र विकास र समृद्धिका लागि आवश्यक उचित वजेटको व्यवस्था गर्नु भएकोमा गाउँपालिकाको तर्फबाट संघिय सरकार र कर्णाली प्रदेश सरकारलाई हार्दिक धन्यवाद सहित आभार व्यक्त गर्दछु।


आर्थिक वर्ष २०८३।०८४ का लागि ताँजाकोट गाउँपालिका गाउँकार्यपालिकाले तयार गरेको विनियोजन ऐन २०८३ बमोजिम संघिय सरकार वित्तिय हस्तान्तरण र प्रदेश सरकार वित्तिय हस्तान्तरण गरि निम्न बमोजिम वजेट रहेको छ।

क संघिय सरकारबाट प्राप्त अनुदान

१ संघिय वित्तिय समानिकरण अनुदान रु ७ करोड ५२ लाख।

२ संघिय ससर्त अनुदान रु ११ करोड ३२ लाख।

३ संघिय समपुरक अनुदान रु ५० लाख

  
उपाध्यक्ष

ताँजाकोट गाउँपालिका हुम्लाको आर्थिक वर्ष २०८३।०८४ को वार्षिक बजेट वक्तव्य



- ४ संघिय विशेष अनुदान रु ६७ लाख।
- ५ संघिय राजस्व वाडफाँड रु ७ करोड २९ लाख ८३ हजार।
- जम्मा रु २७ करोड ३० लाख ८३ हजार।
- ख प्रदेश सरकार बाट प्राप्त अनुदान
- १ प्रदेश समानीकरण अनुदान रु ७९ लाख ४९ हजार।
- २ प्रदेश ससर्त अनुदान रु ४ करोड १८ लाख ६० हजार।
- ३ प्रदेश समपुरक अनुदान रु १ करोड ४७ लाख।
- ४ प्रदेश विशेष अनुदान रु ९९ लाख
- ५ प्रदेश राजस्व वाँडफाँड रु ७ लाख ७६ हजार ९ सय ६६।
- जम्मा रु ७ करोड ५१ लाख ७७ हजार ९ सय ६६।
- ग स्थानीय तह
- १ आन्तरिक राजस्व रु २५ लाख।
- २ आत्मिय नेपाल कार्यक्रम रु ४९ लाख ५० हजार।
- जम्मा चालु खर्च रु १८ करोड ५१ लाख १९ हजार ९ सय ६६। (५२.०४%)
- जम्मा पुजिगत बजेट रु १७ करोड ०५ लाख ९९ हजार। (४७.९६%)
- कुल जम्मा रु ३५ करोड ५७ लाख १० हजार ९ सय ६६। (१००%)

गाउँ सभाका सभाध्यक्षज्यू  
गाउँसभाका सदस्यज्यूहरु

अव म आगामी आर्थिक वर्ष २०८३।०८४ को क्षेत्रगत बजेट गाउँपालिकाको विनियोजन ऐन २०८३ को अधिनमा रहि यस गाउँसभामा प्रस्तुत गर्न अनुमति चाहान्छु।

क. सामाजिक विकास क्षेत्र  
शिक्षा विज्ञान तथा प्रविधि -  
शिक्षा तर्फ संघिय ससर्त अनुदान-

उपाध्यक्ष



माध्यमिक तथा आधारभूत तहका स्वीकृत दरवन्दीका शिक्षक, राहत अनुदान शिक्षकका लागि तलब भत्ता अनुदान, प्रारम्भिक बाल विकास सहजकर्ताहरूको पारिश्रमिक तथा विद्यालय कर्मचारी व्यवस्थापन अनुदान, माध्यमिक तह कक्षा (९-१०) मा अंग्रेजी, गणित र विज्ञान विषयमा शिक्षण सहयोग अनुदान, विद्यालयमा शैक्षिक गुणस्तर सुदृढीकरण एवम् कार्यसम्पादनमा आधारित प्रोत्साहन अनुदान, सार्वजनिक विद्यालयमा अध्ययनरत विद्यार्थीहरूका लागि छात्रवृत्ति (आवासीय तथा गैरआवासीय), सामुदायिक विद्यालयका छात्राहरूलाई निशुल्क स्यानिटरी प्याड व्यवस्थापन, शैक्षिक सुशासनका लागि सस्थागत क्षमता विकास, विद्यार्थी परीक्षण मुल्याङ्कन, शिक्षक मेन्टरिङ तथा विद्यालय सुपरिवेक्षण, विपन्न लक्षित छात्रवृत्तिकालागि छनौट भएका विद्यार्थीका लागि छात्रवृत्ति, शैक्षिक पहुँच सुनिश्चितता, अनौपचारिक तथा वैकल्पिक शिक्षा कार्यक्रम, सार्वजनिक विद्यालयका विद्यार्थीहरूका लागि निशुल्क पाठ्यपुस्तक, अनुदानतोकिएका विद्यार्थीको दिवा खाजाका लागि विद्यालयलाई अनुदानको लागि ८ करोड २ लाख ९८ हजार बजेटको व्यवस्थापन गरेको छु ।

#### शिक्षा तर्फ गाउँपालिका अनुदान-

यस गाउँपालिकाको सामाजिक विकासको मुख्य आधारशिलताको रूपमा रहको शैक्षिक प्रणाली तथा सम्पूर्ण शैक्षिक संस्थाहरूमा अध्ययनरत विद्यार्थीहरूलाई मुख्य केन्द्रविन्दुमा राखि विद्यालयको शैक्षिक गुणस्तरमा उल्लेखनिय सुधार गर्नुका साथै र विद्यार्थीहरूको सर्वाङ्गण विकास गर्नका लागि आवश्यकताका आधारमा तहगत र विषयगत गाउँपालिका अनुदान शिक्षकहरूको दरवन्दि सृजना गर्न, बालविकास सहजकर्ता र विद्यालय कर्मचारीहरूको थप तभको व्यवस्था गर्न, सामुदायिक विद्यालयहरूमा कार्यरत शिक्षकहरू तथा प्रधानाध्यापको लागि प्रोत्साहन भत्ताको व्यवस्था गर्न, बालमैत्री विद्यालय तथा बालविकासको व्यवस्थापन गर्न, विद्यालयमा आवश्यक भौतिक पूर्वाधार निर्माण तथा पुस्तकालय विज्ञान र कम्प्युटर प्रयोगशालाको व्यवस्थापन गर्न, स्थानिय पाठ्यक्रमको प्रभावकारी कार्यान्वयन गर्न,

उपाध्यक्ष

विद्यालयमा विधार्थीहरूको नियमितताको लागि हेलो अभिभावक कार्यक्रम सञ्चालन गर्न, कमजोर तथा आवश्यक विधार्थीहरूको लागि नमुना कोचिङ्ग कक्षा अभिभावकसँग साझेदारी कार्यक्रम सञ्चालन गर्न, शिक्षकको क्षमता विकासका कार्यक्रम सञ्चालन गर्न, दलित महिला विपन्न तथा जेहेन्दार विधार्थीको लागि उच्च शिक्षा छात्रवृत्ति तथा आवासिय छात्रवृत्तिको व्यवस्था गर्न, शैक्षिक संस्थाहरूको गुणस्तर सुधारका लागि विद्यालय मर्जलाइ कडाइका साथ कार्यान्वयन गर्नुका साथै विद्यालयको अनुगमन सुपरिवेक्षण मुल्याङ्कन परिक्षा प्रणालीलाइ चुस्तदुस्त र व्यवस्थित गर्नका लागि गुणस्तरीय शिक्षाको लागि गाउँपालिका अध्यक्ष कार्यक्रमको लागि १ करोड ३५ लाख बजेटको व्यवस्थापन गरेको छु ।

#### ख. स्वास्थ्य तथा पोषण


संघिय र प्रदेश सरकार ससर्त अनुदान-

स्थायी कर्मचारि तलब, किशोर किशोरि स्वास्थ्य, चेतना मूलक तालिम, महामारि तथा आकस्मिक अनुसन्धान र नियन्त्रण, RRT टिम परिचालन, सामुदायमा क्षयरोग नियन्त्रण, मातृ तथा नवजात शिशु, आधारभूत स्वास्थ्य सेवाका न्यूनतम सेवा मापदण्ड, बशुक्षेत्रीय पोषण, सुनौला हजार दिन भित्रका महिलाहरको पोषण शुधार आयआर्जनमा सुधार, खोपलाई सुदृढिकरण, HPV खोप शुरुवात, नियमित पूण खोप सुनिश्चितता र दिगोपना, परिवार नियोजन सेवा, अतिआबश्य औषधी खरिद तथा ढुवानि, बिभिन्न स्वास्थ्य दिवश रिपोट रेकड छपाई तथा ढुवानि, किटजन्य रोग, जुनोटिक रोग, सामुदायक महिला स्वास्थ्य स्वम सेबिकाको पोषका प्रोत्शाहन र यातायत खर्च, कर्णली प्रदेश सरकारको सुत्केरी पोषण कोसेली सामुदायक महिला स्वास्थ्य स्वम सेबिका प्रोत्शाहन भन्ना सामुदाय स्वास्थ्य ईकाई ताजाकोट ०३ मासपुर र गोठेलबाडा बर्थिड सेन्टर सुधार सबै गरेर रु १ करोड ८० लाख ९९ हजार व्यवस्था भएको छ ।

गाउँपालिका अनुदान-

यस गाउँपालिका भरिका आम नागरिकको स्वास्थ्य सेवामा सजिलै र प्रभाकारी पहुँच पुर्याई समयमै रोगको पहिचान नियन्तरण तथा रोकथाम गर्नुका साथै यस

  
उपाध्यक्ष



गाउँपालिकाकामा देखा परेका विभिन्न खालका स्वास्थ्य सम्बन्धि समस्याको दिर्घकालिन समाधान, स्वास्थ्य संस्थामा आवश्यक ल्याव, औषधि, उपकरण एम्बुलेन्स व्यवस्थापन, पोषण लगायत विभिन्न स्वास्थ्य तथा सरसफाई सम्बन्धि घरदैलो अभियान कार्यक्रम विद्यालयमा विद्यार्थिको नियमित स्वास्थ्य चेकजाँच, महिला स्वास्थ्य संय सेविकाको क्षमता विकास, बहुक्षेत्रिय पोषण सम्बन्धि कार्यक्रम, मर्यादित महिनावारी सम्बन्धि जनचेतनामुलक तालिम र स्वास्थ्य संस्थामा कार्यरत गाउँपालिका अनुदानबाट नियुक्त भएका करार कर्मचारीहरुको तलव भत्ता र गत वर्षको दायित्व तलव भत्ता समेत, धामी झाक्रीलाई जनचेतनामुलक कार्यक्रम स्वास्थ्य संस्था व्यवस्थापन र विभिन्न साझेदारी संस्था संग समन्वय जस्ता कार्यक्रमका लागि रु ३० लाख व्यावस्था गरेको छु ।

### महिला तथा बालबालिका तथा समाज कल्याण

महिला, बालबालिका, अल्पसंख्यक, भुमिहिन, अतिगरिब, आदिवासी जनजाती, सामाजिक वहिष्करणमा परेका वर्ग तथा समुदाय, अपाङ्गता, जेष्ठ नागरिक, सिमान्तकृत समुदाय, हिंसा पिडित महिला, उत्पिडित उपेक्षित दलित समुदाय, उत्थानको लागि उत्थानशिल तथा पर्वधनका विभिन्न कार्यक्रम सञ्चालन गर्न, उद्धमशिल महिला कार्यक्रम सञ्चालन गर्न, ४० देखि ५९ वर्षसम्मका एकल विदुर पुरुष लक्षित जिवन उत्थान कार्यक्रम सञ्चालन गर्न, हिंसा मुक्त गाउँपालिका हाम्रो अभियान कार्यक्रम सञ्चालन गर्न, दलित समुदायले जिवन निर्वाहको रुपमा अपनाइ आएका परम्परागत उद्धम पेशालाइ प्रोत्साहन कार्यक्रम, बालविवाह, बहुविवाह बालश्रम, विभिन्न किसिमका सामाजिक विकृति विसङ्गि न्युनिकरणका लागि विभिन्न जनसचेतनामुलक कार्यक्रम सञ्चालन गर्न, संघिय लोकतान्त्रिक गणतान्त्रात्मक राज्य व्यवस्था प्राप्तिका लागी जिवन आहुति गर्ने महान शहिद, घाइते, अपाङ्ग, वेपता, र द्वन्द पिडित लाई लक्षित समेत गरि यस ताँजाकोट गाउँपालिका भित्र रहेका सबै शहिद घाइते अपाङ्ग र द्वन्द पिडितकाका परिवारमा केहि आय आर्जन सुधार गर्न प्रेरित हुने गरि जम्मा रु रेड जुन दलित समुदाय उत्थान परियोजना र घर विमा कार्यक्रम पहिलो वर्ष वेरोजगार परिवारका

उपाध्यक्ष

लागि १०० प्रतिशत व्यवस्था गर्नाको लागि ४० लाख बजेट विनियोजन गरिएको छु।

### खानेपानीका क्षेत्र तर्फ

गाउँपालिका भित्रका खानेपानीको जटिलतम समस्याको तत्कालिन, अल्पकालिन र दिर्घकालिन समाधानका लागि सम्भाव्य स्रोतहरूको खोजी तथा योजना तयार गरी खानेपानीको उत्पादन तथा वितरणको व्यवस्था मिलाउन र जलाधार संरक्षण कार्यक्रम संचालन गरी गाउँपालिका भित्र रहेका भूमिगत पानीका मूलहरू, जलाधार र सिमसार क्षेत्रहरूको संरक्षण एवं प्रवर्द्धन गरी ति स्रोतहरूबाट खानेपानी आपूर्तिको प्रबन्ध मिलाउन रु ५० लाख बजेटको विनियोजन गरेको छु।

### युवा खेलकुद तथा संस्कृति क्षेत्र


वैदेशिक रोजगारबाट फर्केका युवाहरूको आय आर्जनका कार्यक्रमहरू, दुर्व्यसनमा परेका युवाहरूलाई निरोधात्मक, पर्वधनात्मक, उपचारात्मक कार्यक्रमहरू, युवाहरूलाई विदेश हैन विजिनेस कार्यक्रम, खेलकुदका विकास गर्न गाउँपालिकामा विभिन्न गौरवका रूपमा खेलकुद प्रतियोगिताहरू सञ्चालन गर्न, जिल्ला तथा प्रदेश स्तरका प्रतियोगिताहरूमा गाउँपालिकाबाट सहभागि भइ उत्कृष्ट खेलाडीहरूलाई पुरस्कार तथा प्रोत्साहनको व्यवस्थापन गर्न, गाउँपालिकामा आयोजनाहरू विभिन्न साँस्कृतिक कार्यक्रमहरू, देउडा प्रतियोगिताहरू, हुड्के नाच, दमाहा नाच, स्थानिय चाडपर्व, कला, संस्कृति, संगित, झाकी, मौलिकता झल्किने वास्तुकला, मुर्तिकला, चित्रकला, भाषालिपि लगायत विभिन्न स्थानिय भेषभुषाको संरक्षण तथा पर्वधन तथा अध्यक्ष संग नवयूवा कार्यक्रम गर्नको लागि रु २० लाख बजेटको व्यवस्थापन गरेको छु।

### ख. आर्थिक विकास

#### कृषि तथा पशु तर्फ

#### संघीय सरकार ससर्त अनुदान-

कृषि तथा पशु सेवाको सुधारका लागि एक गाउँ एक प्राविधिकको व्यवस्था, कृषि पशुपंक्षि तथा मत्स्य पालन, किसान सुचिकरण कृषि विकास कार्यक्रम, रैथाने वाली

  
उपाध्यक्ष



संरक्षण र वाखा पकेट कार्यक्रम र पशुपक्षी विकास कार्यक्रम लागी रु २० लाख ७६ हजार व्यवस्था भएको छ ।

#### गाउँपालिका अनुदान-

यस गाउँपालिकाका प्राय मानिसहरु कृषिमा आत्मनिर्भर भएका कारण कृषि क्षेत्रमा रैथाने बालिको संरक्षण तथा बजारीकरण, विभिन्न पकेट क्षेत्रको छनोट, कृषि सिचाई, कृषि सडक एक वगैचा अनेक स्वामित्व, हरित वगैचा, तरकारी खेती, वजारीकरण ढुवानी अनुदान, सहकारी संस्थाको विकास र समृद्धि, कृषिजन्य र मासुजन्य उद्योगहरुको संचालन तथा नियमन, अध्यक्ष संग महिला तथा दलित आय आर्जन कार्यक्रम र विभिन्न उन्नत जातका विउविजन खरिद तथा वितरण गर्ने गरी र पशु तर्फ यस गाउँपालिकामा पशु सेवा क्षेत्रमा पहुँच पुर्याउनका लागी नश्व सुधार, उन्नत जातका खसि वोका र कुखुराका चल्ला वितरण गर्ने र अन्य सो संग सम्बन्धित आवश्यक विभिन्न कार्यक्रम सञ्चालन गर्ने गरी एकमुष्ट रु ५० लाख विनियोजन गरेको छु ।

#### स्थानीय उद्योगका क्षेत्र

##### संघिय ससर्त अनुदान

गरिवि निवारणका लागी लघु उदम विकास कार्यक्रम संचालन तथा र स्थानीय उदमिको स्तरनउन्नति क्षमता विकासका लागी सिपमुलक तालिमका लागी कार्यक्रम संचालन खर्च रु ११ लाख व्यवस्था भएको छ ।

##### गाउँपालिका अनुदान-

औधोगिक तथा ब्यावसायिक विकासका लागी गाउँपालिकामा विभिन्न कार्यक्रम संचालन गर्न, उद्योग व्यवसाय दर्तास्थानान्तरण तथा नामसारी जस्ता, नविकरण, प्रशासनिक प्रकृयालाई सूचना प्रविधिको प्रयोग गरी सरलीकरण र प्रभावकारी बनाउन, स्थानीय उधमिहरुलाई प्रोत्साहन गर्न, गाउँपालिकामा विभिन्न उदमशिलता सम्बन्धि तालिम संचालन गरि प्रविधि हस्तान्तरण गरि स्थानीय पेशा व्यवसायलाई प्रवर्धन गर्नका लागी रु १५ लाख वजेटको व्यवस्था गरेको छु ।

#### भौतिक पूर्वाधार क्षेत्र तर्फ

  
उपाध्यक्ष

ताँजाकोट गाउँपालिका हुम्लाको आर्थिक वर्ष २०८३।०८४ को वार्षिक बजेट वक्तव्य


संघिय सरकार ससर्त अनुदान- यस ताँजाकोट गाउँपालिकाको भैतिक पूर्वाधार क्षेत्रको विकासको लागि संघिय सरकारबाट गाउँपालिकाका लागी प्राप्त योजना तथा कार्यक्रमहरु तपशिल बमोजिमको व्यवस्था गरिएको छ ।

क्र स	संघिय सशर्त अनुदानको योजना तथा कार्यक्रमहरु	बजेट
१	आधारभुत स्वास्थ्य इकाई पूर्वाधार निर्माण ताँजाकोट ३	३५ लाख
२	सुरक्षित नागरिक आवास कार्यक्रम	९ लाख
३	स्वीकृत गुरुयोजनाको आधारमा साझेदारी पूर्वाधार विकास कार्यक्रम	३३ लाख
४	राष्ट्रिय रोजगार कार्यक्रम गाँउपालिकाको सत प्रतिसत साझेदारी	१०लाख ६३ हजार
	जम्मा	८७ लाख ६३ हजार


क्र स	संघिय सरकार रस्थानिय सरकारको साझेदारीमा सञ्चालित समपुरक र विशेष अनुदानका कार्यक्रमहरु	बजेट
१	रामदेव पर्यटन पुर्वाधार विकास कार्यक्रम ताँजाकोट ३ बहुवर्षिय कार्यक्रम अन्तर्गत रु २ करोड आ व ०८३।०८४ मा कार्यान्वयन हुने रु	६० लाख
२	धर्मोदय मा वि घेरवार तथा शैक्षिक सामाग्री खरिद	६७ लाख
	जम्मा	१ करोड २७ लाख

प्रदेश सरकार ससर्त अनुदान-

प्रदेश सरकार ससर्त अनुदान- यस ताँजाकोट गाउँपालिकाको भैतिक पूर्वाधार क्षेत्रको विकासको लागि प्रदेश सरकारबाट गाउँपालिकाका लागी प्राप्त योजना तथा कार्यक्रमहरु तपशिल बमोजिमको व्यवस्था गरिएको छ ।

  
उपाध्यक्ष

ताँजाकोट गाउँपालिका हुम्लाको आर्थिक वर्ष २०८३।०८४ को वार्षिक बजेट वक्तव्य



क्र स	प्रदेश सरकार सशर्त अनुदानको योजना तथा कार्यक्रमहरु	बजेट
१	वाड न १ टोलवस्ती पर्याटकिय पदमार्ग ताँजाकोट १	२० लाख
२	चदारसैन सिचाई योजना ताँजाकोट २	२० लाख
३	कैलाशदेव पर्याटकिय पूर्वाधार निर्माण ताँजाकोट ३	२० लाख
४	ओखडेना सामुदायिक फलफूल पर्वदन कार्यक्रम ताँजाकोट ४	२० लाख
५	दुज्जि सिचाई कुलो निर्माण ताजाकोट ५	२० लाख
६	भकारे खरिखेत तटवन्धन ताँजाकोट ४	१५ लाख
७	सियाली खोला तटवन्धन ताँजाकोट ४	१५ लाख
८	डिलधट्ट देखी गाडेपानी सम्म तटवन्धन ताँजाकोट ४	१५ लाख
९	भदालदिपु डाडागडा पहिरो नियन्त्रण ताँजाकोट ४	१५ लाख
१०	अमिसे रगे तटवन्धन ताँजाकोट ५	१० लाख
११	वेलढुङ्गा ढाड खेत सिचाई कुलो निर्माण ताँजाकोट ४	१० लाख
१२	५ न वडा कार्यालय देखी ठुलाखोला हुदै चिहि सम्म ग्रामिण सडक निर्माण ताँजाकोट ५	१५ लाख
१३	कालिका आधारभुत विध्यालय खेल मैदान निर्माण ताँजाकोट ३	१५ लाख
१४	जनक आ. वि खेल मैदान निर्माण ताँजाकोट १	१० लाख
१५	मदानादेव मा वि खेल मैदान निर्माण ताँजाकोट ३	१५ लाख
१६	कैलाश प्रा वि भवन निर्माण ताँजाकोट ३	१५ लाख
१७	गल्लावाडा मस्टादेव दुज्जी माडु पर्याटकिय पुर्वाधार निर्माण ताँजाकोट ४	१० लाख
१८	धर्मोदय मा वि फर्निचर फिक्चर निर्माण ताँजाकोट ३	१० लाख
१९	वुद्विविकाश आ वि परिसर निर्माण ताँजाकोट ४	१५ लाख
२०	रोकाया वाडा कमेरा खान तटवन्धन निर्माण ताँजाकोट २	१० लाख

ताँजाकोट गाउँपालिका हुम्लाको आर्थिक वर्ष २०८३।०८४ को वार्षिक बजेट वक्तव्य



२१	घट्टेखोला सिचाई नहर ताँजाकोट ४	१० लाख
२२	तेलगाँउ आकाशे पानी ट्याङ्की निर्माण ताँजाकोट ४	१० लाख
२३	डिल घट्ट देखी गाडे पानी पहिरो नियन्त्रण ताँजाकोट ४	१५ लाख
२४	मेलखाल पहिरो नियन्त्रण ताँजाकोट १	१५ लाख
२५	कैलाशदेव मन्दिर निर्माण ताँजाकोट ३	१५ लाख
२६	जनजागृति आ वि चिहि घेरवार ताँजाकोट ५	१५ लाख
२७	चौकैडाडा तेलगाउ ग्रामिण सडक निर्माण ताँजाकोट ४	१५ लाख
२८	गाल्लावाडा डिल देखी पर्याटकिय पदमार्ग ताँजाकोट ४	२० लाख
२९	कर्णाली प्रदेशको सुत्केरी पोषण कोसेली कार्यक्रम	२ दुइ ८ हजार
३०	स्वयम सेविकालाई प्रोत्साहन भत्ता कार्यक्रम	५ लाख ५२ हजार
३१	सामुदायिक स्वास्थ्य इकाई सहिर स्वास्थ्य वर्थिड सेन्टर सुधार मासपुर ३	३ लाख
३२	सामुदायिक स्वास्थ्य इकाई सहिर स्वास्थ्य वर्थिड सेन्टर सुधार गोठेलवाडा ४	३ लाख
	जम्मा	४ करोड १८ लाख ६० हजार

क्र स	प्रदेश सरकार र स्थानिय सरकारको साझेदारीमा सञ्चालित विषेश अनुदानका कार्यक्रमहरु	बजेट
१	गोरुपाटा देखी पसाने सम्म सिचाई तथा खानेपानी योजना ताँजाकोट २	४५ लाख
२	वर्थिड सेन्टर निर्माण ताँजाकोट १ र ४	५४ लाख
	जम्मा	९९ लाख

क्र स	प्रदेश सरकार र स्थानिय सरकारको साझेदारीमा सञ्चालित समपुरक अनुदानका कार्यक्रमहरु	बजेट
-------	---	------

*(Signature)*  
साध्य


१	आयुर्वेद औषधालय निर्माण ताँजाकोट ४	७३ लाख ५० हजार
२	वदेलचौर माई पर्याटन पूर्वाधार विकास निर्माण ताँजाकोट ३	७३ लाख ५० हजार
	जम्मा	१ करोड ४७ लाख

### गाउँपालिका अनुदान

ताँजाकोट गाउँपालिकाको भौतिक पूर्वाधार क्षेत्रमा यस गाउँपालिकाका विभिन्न वडामा रहेका ग्रामिण सडक जस्तै कवाडी देखी मदना खौला सम्म , भैसावान्ना देखी मदना वडा कार्यालय सम्म , लुइयाटा देखी वौल्याना सम्म र छप्रेला देखी नाउली सम्म सडकको स्तरउन्नती विभिन्न ठाउँका गोरेटो वाटो निर्माण , विभिन्न स्थानमा काठे पुल निर्माण पालिकामा रहेका स्थानीय धार्मिकस्थल मन्दिरहरुको निर्माण तथा मर्मत विभिन्न स्थानमा पहिरो रोकथाम तथा नियन्त्रणका लागी तटबन्धन , विद्यालयमा सौचालय तथा भवन निर्माण , फलफुल खेति घेरवार, विभिन्न ठाउँमा सिचाइ योजना ढल निकास तथा व्यवस्थापन, गाउँपालिकामा कोल्ड स्टोर निर्माण, जस्ता गाउँपालिका भित्रका विभिन्न वडामा आवश्यक रहेका सवैखाले भौतिक पूर्वाधार विकासका साथै संघिय र प्रदेश सरकारको समपुरक अनुदान र राष्ट्रिय रोजगारको लागी साझेदारीको समेत रु १ करोड ९४ लाख बजेट विनियोजन गरेको छु ।

### ३. वन तथा वातावरण क्षेत्र

वन वातावरण जलवायु परिवर्तन तथा विपद व्यवस्थापन सम्बन्धिका कार्यक्रमहरु सञ्चालन गर्न: जलवायु परिवर्तनको लागि प्रतिकुल प्रभावलाई अनुकूल बनाउन- हरित सडक कार्यक्रम , वातावरणिय परिक्षण वातावरणिय मुल्याङ्कन , पोखरी संरक्षण स्थानिय वन व्यवस्थापन, पहिरो नियन्त्रण, , फोहोरमैला व्यवस्थापनका लागी गाउँपालिका केन्द्र , छप्रेला वजार लगायत अन्य ठाउँको फोहोर व्यवस्थापनका लागी डम्पिङ् सेन्टर निर्माण , खानेपानीको मुहानहरुको संरक्षण, सिमसार क्षेत्रहरुको संरक्षण एंवम पर्वधन, खोला कटानको व्यवस्थापन, ढुङ्गा गिट्टि बालुवा जस्ता नदिजन्य वस्तुहरुको अनाधिकृत दोहोनलाई रोक्न, आगलागी नियन्त्रण गर्न वातावरण मैत्रि पुर्वाधार विकास सडकको लगतकट्टा, फलफुल जन्य विरुवा रोपेर

  
रूपाध्यक्ष



हुर्काए वापत प्रोत्साहन कार्यक्रम सञ्चालनका लागि रु २५ लाख वजेटको व्यवस्था गरेको छु।

### सुशासन , सार्वजनिकसेवा तथा क्षमता विकास क्षेत्र

गाउँपालिका भित्र रहेका स्रोत साधन, सेवा केन्द्र लगायत सम्पूर्ण नागरिकहरुको पेशा व्यवसाय, सामाजिक आर्थिक अवस्था, रोजगारीको अवस्था सहितका विवरणहरु समावेश गरी विद्युतीय स्थानीय तह पार्श्व चित्र (Digital LG Profile) तयार गर्न र विभिन्न खालका डकुमेन्ट तयार गर्न गाउँपालिकाका प्रतिनिधि र कर्मचारीहरुको क्षमता विकास तालिम लागी रु १५ लाख विनियोजन गरेको छु ।


### न्याय, कानून तथा मानव अधिकार क्षेत्र


गाउँपालिकामा रहेको न्यायिक समितिको अधिकार क्षेत्र भित्रका विवादहरुको शीघ्र निरूपण गरी प्रभावकारी न्याय सम्पादन गर्न आवश्यक नीति तथा कानूनहरुको प्रबन्ध निर्माणका लागी न्यायिक समितिका पदाधिकारी तथा कर्मचारीहरुको विषयगत ज्ञान र क्षमता विकासका कार्यक्रमहरुका लागी रु १५ लाख रकम विनियोजन गरेको छु ।

### सूचना तथा संचार क्षेत्र

गाउँपालिकाको सहकार्यमा जनहितकारी सूचनाहरु सम्प्रेषण गर्नेगाउँपालिकाका , निर्णय तथा सूचनाहरुमा सञ्चार संस्थाहरुको पहुँच बढाई खुल्ला सरकारको नीतिलिन , स्थानीय तथा राष्ट्रिय पत्र, पत्रिकाहरुको व्यवसाय प्रवर्द्धन कार्यक्रमहरु संचालन गर्न डिजिटल गाउँपालिका निर्माण गर्न र नागरिकहरुको सूचनाको हकको सम्मान गर्दै गाउँपालिकालाई सूचनामैत्रि बनाई गाउँपालिकामा सेवा प्रवाहलाई प्रभावकारी बनाउन इन्टरनेट सेवा सुल्क सहितका लागी रु १५ लाख विनियोजन गरेको छु ।

### शान्ति सुरक्षा व्यवस्थापन क्षेत्र

  
उपाध्यक्ष



यस ताँजाकोट गाउँपालिकाको शान्ति सुरक्षा तथा अमन चयन कार्यमा गरि दिर्घकालिन रूपले समाधान गर्न विभिन्न कार्यक्रम तथा योजनाका लागि रु १० लाख वजेट विनियोजन गरेको छु ।

### मर्मत संभार तथा विविध क्षेत्र

गाउँपालिकामा संचालन भएका सबै खाले योजनाहरुको पुर्ननिर्माण तथा व्यवस्थापन गर्न र गाउँपालिकामा हुने विविध तथा भैपरि आउने खर्चका लागि रु ३० लाख वजेटको व्यवस्था गरेको छु ।

### राष्ट्रिय रोजगार कार्यक्रम

१. गाउँपालिकाका युवाहरुको रोजगार सृजनाको लागि प्रधानमन्त्रि रोजगार कार्यक्रमको रु १० लाख ६३ हजार र ताँजाकोट गाउँपालिकाले रु १० लाख ६३ हजार गरी कुल वजेट रु २१ लाख २६ हजार विनियोजन गरेको छु ।

२. रोजगार सम्बन्धि अभिमुखिकरण स्थानिय तहको रोजगार रणनीति तर्जुमा आन्तरीक रोजगार पर्वधन अभियान र श्रमको सम्मान राष्ट्रको अभियान रोजगार संवाद मञ्च कार्यक्रम सञ्चालनका लागि १० लाख वजेट विनियोजन भएको छ ।


### आत्मिय नेपालको कार्यक्रम

यस ताँजाकोट गाउँपालिका शिक्षा स्वास्थ्य र निर्माणको लागि आवश्यक सहकार्य र समन्वय गरी यस गाउँपालिकाको शिक्षा र स्वास्थ्य लगायतका क्षेत्रमा गुणस्तर गर्नको लागि रु ४९ लाख ५० हजार विनियोजन गरेको छु ।

### गाउँपालिकाको पुरानो विभिन्न दायित्वका क्षेत्र

यस ताँजाकोट गाउँपालिकाको यस भन्दा अघिल्ला विभिन्न आर्थिक वर्षमा गाउँपालिकाले समय समयमा योजना तथा कार्यक्रम बनाई योजना तथा कार्यक्रम सम्पन्न गरेको तर गाउँपालिकाले संघिर सरकार र प्रदेश सरकारबाट प्राप्त हुने राजश्व तथा बित्तिय समानीकरण अनुदान अनुमान गरे भन्दा कम प्राप्त हुदा सृजना भएका दायित्व भुक्तानी गर्न र आर्थिक जवाफदेहिता कायम गर्न आवश्यक वजेटको व्यवस्था गरेको छु ।

उपाध्यक्ष




**यस गाउँपालिकाको राजस्व वाडफाडः**

कर्मचारीको तलव भत्ता र प्राविधिक शाखाका कर्मचारीहरु फिल्ड भत्ता जनप्रतिनिधिको सेवा सुविधा, जनप्रतिनिधि तथा कर्मचारीहरुको अन्य भत्ताका गाउँपालिकाका जनप्रतिनिधि र कर्मचारीको प्रयोजनकालागी इन्धन खर्च गाउँपालिकाको कार्यालय संचालन तथा व्यवस्थापन मसलन्द खर्च वडा कार्यालयको चालु खर्चका गाउँपालिकाका जनप्रतिनिधि र कर्मचारीका लागी अनुगमन मुल्याङ्कन र भ्रमण खर्च अथिति सत्कार सेवा परामर्श विविध र भैपरी आउने खर्च विपद तथा राहत औषधि उपचार तालिम गोष्ठी लगायतको लागी लागि रु. ७ करोड ६२ लाख ५९ हजार ९ सय ६६ विनियोजन गरेको छु।

अन्त्यमा संघीय लोकतान्त्रिक गणतन्त्रात्मक नेपालको संविधानमा भएको व्यवस्था बमोजिम स्थानीय तहको सरकारको हैसियतले व्यवस्थापकिय कार्यपालिकीय तथा न्यायिक अधिकार कार्यान्वयनको अभ्यास गर्दै ताँजाकोट गाउँपालिकाको आगामी आर्थिक वर्ष २०८२।०८३ को वार्षिक वजेट तथा कारेयक्रम यस सम्मानित सभामा प्रस्तुत गर्ने सु-अवसर प्रदान गर्ने आम ताँजाकोट गाउँपालिका बासि, नेपाल सरकार, प्रदेश सरकार, सबै राजनितिक दल, राष्ट्रसेवक कर्मचारी, नागरिक समाज, सञ्चार जगत तथा सम्पूर्ण सरोकारवाला पक्षहरुमा हार्दिक आभार व्यक्त गर्दछु।



  
उपाध्यक्ष

धन्यवाद

सुरेन्द्र बहादुर थापा

उपाध्यक्ष ताँजाकोट गाउँपालिका हुम्ला

सम्बत २०८३ साल असार १० गते बुधवार